



මැදුරට දැමුව ප්‍රධාන හා අධ්‍යාපන අමාත්‍යාංශයේ දායකත්වය 2015

ප්‍රධාන අමාත්‍යාංශය සහ මුදල් හා ක්‍රමසම්පාදන, නීතිය හා සාමය, පළාත් පාලන හා පළාත් පරිපාලනය, මානව සම්පත්, අධ්‍යාපන හා සංස්කෘතික කටයුතු, සංචාරක, ඉඩම්, වෙළඳ හා වාණිජ, ආහාර සැපයුම් බෙදාහැරීමේ කටයුතු, ආයෝජන සම්බන්ධීකරණ හා වෙනත් අමාත්‍යාංශයන් යටතට නොගැනෙන විෂයන් සම්බන්ධ අමාත්‍යාංශය.





ප්‍රධාන හා අධ්‍යාපන අමාත්‍යාංශය,
පළාත් සභා කොට්ඨාශය, පල්ලෙකැළේ, කුණාටිකාලේ.

වෙලි 081-4481322, ෆැක්ස් - 081-2424938

E-mail -pcmcentral@gmail.com



සමෘද්ධිමත් මැදුරටත අභිප්‍රාය හා සංවර්ධනාත්මක ගවේෂණ



මධ්‍යම පළාත සමාජ, ආර්ථික හා සංවර්ධනාත්මක ප්‍රවේශයන්ගෙන් ඉහළ වර්ධනයක් සහිත පළාතක් බවට පත් කිරීම සඳහා පසුගිය කාලය තුළ ඉටු කළ කාර්යභාරය අතිමහත්ය.

සමතුලිත ප්‍රාදේශීය සංවර්ධනයක් මෙන්ම අධ්‍යාපන, සෞඛ්‍යය, මාර්ග හා විදුලිබලය වැනි පහසුකම් සංවර්ධනය හරහා වැඩි ආයෝජනයක් මෙන්ම විවිධ වූ ක්‍රමෝපායික හා විශ්ලේෂණාත්මක ක්‍රම ඔස්සේ යම්ත් සමෘද්ධිමත් මැදුරටත නිර්මාණය කිරීමට ප්‍රතිඵල පාදක සැලසුම්කරණය යටතේ අප සම්පත් උපයෝජනය සඳහා වැඩසටහන් හා ව්‍යාපෘති ක්‍රියාත්මක කරමින් සිටිමු.

අධ්‍යාපන ක්ෂේත්‍රයේදී පළාතට ඉහළ වටිනාකමක් අත්කර දීමට මෙන්ම අධ්‍යාපනයේ ගුණාත්මක හා ප්‍රමාණාත්මක සංවර්ධනය සඳහා වූ සුවිශේෂ කාර්යභාරයක් ඉටුකිරීමට 2015 වර්ෂයේ දී හැකියාව ලැබීම සතුටට කරුණකි. මෙම වර්ෂයේ දුෂ්කර පාසල් සඳහා රැකියා විරහිත උපාධිධාරීන් 618 ක් ගුරුවරුන් ලෙස බඳවා ගනු ලැබීය. මීට අමතරව ස්වේච්ඡා ගුරුවරුන් 299 ක් හා විද්‍යාපීඨ ගුරුවරුන් 346ක් ද බඳවා ගැනිණි. පාසල් සඳහා යටිතල පහසුකම් සංවර්ධනය තුළින් සංවර්ධනයක් මෙන්ම එහි ප්‍රතිලාභ සැමට බෙදියන ආකාරයේ ක්‍රමවේදයක් අනුගමනය කිරීමට පසුගිය වර්ෂයේදී දැඩි උත්සහයක නිරත විය. තොරතුරු තාක්ෂණය තුළ දරුවාගේ දැනුම වැඩි කිරීම මෙන්ම පාසල් දරුවන්ට එම පහසුකම් වර්ධනය කිරීම වෙනුවෙන් සිසු පරිඝනක අනුපාතය අවම කිරීමට කටයුතු කෙරිණි.

එමෙන්ම අතිගරු ජනාධිපති මෛත්‍රීපාල සිරිසේන මැතිතුමා විසින් ක්‍රියාත්මක මන්දව්‍ය නිවාරණ වැඩසටහන හා ළමා අපචාර අවම කිරීම වෙනුවෙන් අධ්‍යාපන අමාත්‍යාංශයේ වගකීමෙන් ඔබ්බට වූ වගකීම් ඉටුකරමින් දරුවන් දැනුවත් කිරීම සඳහා “නෙළුම්විල” සාරධර්ම ප්‍රවර්ධන වැඩසටහන සේම පූර්ව ළමාවිය සංවර්ධන වැඩසටහන් යටතේ ක්‍රියාත්මක වූ වැඩසටහන් පැසසිය යුතුය.

පළාතේ ග්‍රාමීය ජනතාවට සෘජුව වග කියන පළාත් පාලන ආයතන කළමණාකරනය, සංවර්ධනය හා ප්‍රතිසංස්කරණය යන අංශ යටතේ ආයතන පරිපාලනය වැඩි දියුණු කිරීම, නීති සහන සැපයීම, යටිතල පහසුකම් සඳහා ප්‍රතිපාදන වෙන් කිරීම මගින් භෞතිකව හා ගුණාත්මකව සංවර්ධනය කිරීම තුළින් පළාතේ ජනතාවට වඩාත් නම්‍ය හා මිත්‍රශීලී මහජන සේවාවක් ඇති කිරීම දැක්ම කොට ගනිමින් 2015 වර්ෂයේදී ක්‍රියාත්මක වූ වැඩසටහන් ව්‍යාපෘති අරමුණු සාක්ෂාත් කරගැනීමෙහිලා දක්වා ඇති දායකත්වය අගය කළ යුතුය. වියදම් දැරීම වෙනුවෙන් මූල්‍යනය ශක්තිමත් කිරීම සඳහා පළාත් පාලන සතිය, ආදායම් ප්‍රවර්ධන වැඩසටහන් තුළින් අපේක්ෂිත ඉලක්ක ළඟාකර ගැනීම වැදගත්ය.

අදටත් නොසැලී පවතින හෙළ කලා උරුමයන් ආරක්ෂා කරගනිමින් පළාතේ සංස්කෘතික අනන්‍යතාවය උරුමය ලෙස සලකා කටයුතු කිරීමට සංස්කෘතික දෙපාර්තමේන්තුව විසින් ක්‍රියාත්මක වැඩසටහන් ආගම් අතර සුහදතාවය වර්ධනය කිරීම මෙන්ම වියැකි යන කලා උරුමයන් ආරක්ෂා කරගැනීමට මනා පිටුවහලක් වී ඇත. මධ්‍යම පළාතේ කලා උළෙල, කෙටි නාට්‍ය උළෙල මගින් නිර්මාණකරුවන් චිත්‍රිකාවක අතර ලේඛක අත්වැල හා සාරථී සංග්‍රහය මගින් පළාතේ සංස්කෘතිකමය හා කලා උරුමයන් පිළිබඳව ගවේෂණය කරන්නන්ට හා එහි ඇල්මක් දක්වන්නන්ට අදහස් හා ගවේෂණ චිත්‍රිකාවීමට තෝතැන්නක් වී ඇත.

තරගකාරී වෙළඳපොළ තුළ මිල පාලනය හා ගුණාත්මක භාණ්ඩ පාරිභෝගිකයාට ලබාදීම මගින් පාරිභෝගිකයා ආරක්ෂා කරගනිමින් සමුපකාරය පළාතේ ජනතාව හා බද්ධ වූ ව්‍යාපාරයක් ලෙස පවත්වාගෙන යාමට දරන ප්‍රයත්නය අගය කළ යුතුය. රාජ්‍ය නෛතික සීමාව තුළ හිඳිමින් පෞද්ගලික අංශය හා සම වූ සේවාවක් සැපයීම වෙනුවෙන් කෝප් සිටි, මිනි කෝප් සිටි ආරම්භ කරමින්ද ප්‍රාදේශික ශක්තිමත් කිරීමේ වැඩසටහන් හා ව්‍යාපෘති ද ක්‍රියාත්මක කරමින් සිටී.

මධ්‍යම පළාත යුනෙස්කෝව මගින් නම් කරන ලද ලෝක උරුම ස්ථානාවික දායාදයන් 02 ක් සහිත ස්වභාව ධර්මයේ විශ්මිත නිර්මාණ ගොන්නකි. ස්වභාව සෞන්දර්ය සංස්කෘතික හා පෞරාණික උරුමයන් සියල්ලන්ගෙන් පරිපූර්ණ මැදුරට ගුණාත්මක සංවරණයක් වෙනුවෙන් සම්පත් සීමාව තුළ හිඳිමින් කාර්යක්ෂම හා වලදායීවූ කාර්යභාරයක් ඉටුකරමින් සිටී. පළාතේ රැකියා විසුක්තිය අවම කිරීමත්, ස්වයං රැකියා සඳහා මං පෙත් විවර කිරීමත් තුළින් සමෘද්ධිමත් මැදුරටත නිර්මාණය කිරීමේ ප්‍රයත්නයට සංචාරක ක්ෂේත්‍රයෙන් ලැබෙන දායකත්වය අතිමහත්ය. විදේශ භාෂා පුහුණු කිරීම, මග පෙන්වන්නන් පුහුණු කිරීම හා හෝටල් පාසල් මගින් නිර්මාණශීලී රැකියා නියුක්තිකයන් බිහිකිරීමත් ක්‍රමවත් යටිතල පහසුකම් ප්‍රවර්ධනය මගින් සංචාරක ස්ථාන කෙරෙහි වැඩිවශයෙන්

සංචාරකයන් ආකර්ෂණය කර ගැනීමටත් හැකිවී ඇත.. එමෙන්ම ස්වයං රැකියා සඳහා අවශ්‍ය පහසුකම් සැපයීම මගින් කලා උරුමයන් ආරක්ෂා කර ගැනීමට ද එම නිර්මාණාකරුවන්ට තම වෘත්තීය දියුණුව සඳහා වෙළඳපොළක් නිර්මාණය කිරීමට ද සමත්වී ඇත .

පළාතේ ඉඩම් දෙපාර්තමේන්තුව තම ඉලක්ක නිවැරදිව හඳුනා ගනිමින් එහි මුඛ්‍ය අරමුණු ඉටුකර ගැනීම කෙරෙහි 2015 වර්ෂයේදී වැඩසටහන් ක්‍රියාත්මක කර ඇත. පළාතේ ඉඩම් පරිහානිය ක්‍රමවත් කිරීම මෙන්ම එහි අයිතිය නිවැරදි කිරීම හා පළාතේ මූල්‍යනය ශක්තිමත් කිරීම නිසි පරිදි කළමණාකරනය කර ගැනීම සඳහා ද තම දායකත්වය සපයා ඇත.

පළාත් පුස්තකාල සේවා මණ්ඩලය භෞතික සම්පත් සංවර්ධනයට සමගාමීව මානව සම්පත් සංවර්ධනය තුළින් ගුණවත් හා නැණවත් පුරවැසියන්ගෙන් සපිරි සමාජයක් නිර්මාණය කිරීම හා පළාතේ දරුවන්ට “කියවීම” හුරු කිරීම වෙනුවෙන් කටයුතු කිරීම අගය කළ යුතුය. එමෙන්ම ඒ සඳහා පළාතේ පුස්තකාල වර්ධනය වෙනුවෙන් ඉටුකරන මෙහෙයද පැසසිය යුතුය.

පසුගිය වර්ෂය හා සසඳන විට 2015 වර්ෂයේ ප්‍රධාන හා අධ්‍යාපන අමාත්‍යාංශය හා එහි දෙපාර්තමේන්තු මෙන්ම ආයතන පළාතේ දැක්ම හා අරමුණු සාක්ෂාත් කරගැනීම වෙනුවෙන් දක්වා ඇති දායකත්වය ඉහළ ගොස් ඇත . එය අප අපේක්ෂා කරන යහපත් මැදුරටත් නිර්මාණය කිරීමට යන ගමනේ එක් සංධිස්ථානයක වර්ධනය පසුකිරීමකි. ඉදිරි දශකය තුළ මධ්‍යම පළාත සමාජ සංස්කෘතික හා ආර්ථික අංශයන්ගෙන් ජාතික ආර්ථිකයේ වර්ධනයට හා සංවර්ධනයට වැඩි දායකත්වයක් එක්කළ හැකි පළාතක් ලෙස සාධනීය වර්ධනයක් අත්කර ගැනීම මෙන්ම තිරසර සංවර්ධනයක් ලබා කර ගැනීම සිදු කළ යුතුය.

එමෙන්ම සෞභාග්‍යමත් මැදුරටත් නිර්මාණය කිරීම වෙනුවෙන් යන ගමනේ ඔබටද 2015 වසරේ කොටස්කරුවෙකු ලෙස සතුටුවිය හැකි අතර ඉතිහාසයට යහපත් දෙයක් එක් කරන්නට අවැසි ශක්තිය හා ධෛර්ය ලැබේවා යි ප්‍රාර්ථනා කරමි.

සරත් ඒකනායක

ප්‍රධාන ඇමාත්‍ය

මධ්‍යම පළාත.

කිරිසර සංවර්ධනය තුළින් සමෘද්ධිමත් හෙටක් ගොඩනගමු.....

රට ස්වයංපෝෂිත කිරීමේ ජාතික සංවර්ධන ප්‍රවේශයට සමගාමීව මධ්‍යම පළාතේ සමස්ථ ප්‍රජාවගේ ජීවන තත්වය නංවාලීම උදෙසා මධ්‍යම පළාත් ප්‍රධාන අමාත්‍යාංශය මගින් මෙම වසර තුළ සැලසුම් කළ පරිදි අපේක්ෂිත ඉලක්ක හා අරමුණු සාක්ෂාත් කරගනිමින් සක්‍රීය වැඩ කොටසක් ක්‍රියාත්මක කිරීමට හැකිවිය.

ප්‍රමාණාත්මක හා ගුණාත්මක අධ්‍යාපන සංවර්ධනයක් පළාත පුරා ක්‍රියාත්මක කිරීම උදෙසා මානව හා භෞතික සම්පත් උපරිම මට්ටමින් ලබා දෙමින් ජාතික අධ්‍යාපන සංවර්ධන ඉලක්කයන් සපුරාලීමට පළාතක් වශයෙන් අධ්‍යාපන ක්ෂේත්‍රයේ සංවර්ධනයට සුවිශාල මෙහෙවරක් කිරීමට මෙම වසරේදී හැකිවූ අතර පසුගාමී කලාප ලෙස ලංකාවේ හඳුනාගෙන තිබුණු අධ්‍යාපන කලාපවල තත්වය ඉහළට ගෙන ඒමට හැකිවීම සතුටකි.

එසේම වැඩි ආදායම් ලබන රටක් වශයෙන් දිනෙන් දින වෙනස්වන ප්‍රජාවගේ පරිභෝජන රටාව මනාව තේරුම් ගනිමින් ගෝලීය වාණිජ රටාව තුළ දේශීය හුරුව තබා ගනිමින් මධ්‍යම පළාතේ පාරිභෝගික භාණ්ඩ හා සේවා සැපයීමට හැකිවන පරිදි සමුපකාර සමිති, කෝප් සිටි, මිනි කෝප් සිටි, විවිධ සේවා සමුපකාර සමිති හා ග්‍රාමීය බැංකු ක්ෂේත්‍රය වැඩි දියුණු කිරීමට කටයුතු කරන ලද අතර සේවක ප්‍රශ්න හා ගැටලු හඳුනා ගනිමින් ඒවාට පිළියම් යෙදීමට හැකි විය. සමුපකාර ක්ෂේත්‍රයේ සංවර්ධනය උදෙසා පළාතට ගැළපෙන ප්‍රඥප්තියක් සකසා ක්‍රියාවට නැංවීමට කටයුතු යොදා ඇත.

සෙසු ප්‍රදේශවලට සාපේක්ෂව මධ්‍යම පළාත සංස්කෘතිකමය වශයෙන් ඉතා වැදගත්වන අතර පළාතේ සංස්කෘතික චරිතාකම් සුරක්ෂිත කරමින් ඉදිරියට පවත්වාගෙන යාම වෙනුවෙන් විශාල කාර්යභාරයක් මෙම වසරේ ඉටු කරන ලදී. සංස්කෘතික මෙන්ම සංචාරක ක්ෂේත්‍රයන්ගෙන්ද මධ්‍යම පළාතට ලැබෙන්නේ ප්‍රමුඛ ස්ථානයකි. මධ්‍යම පළාතට පැමිණෙන දේශීය විදේශීය සංචාරකයන්ට අවශ්‍ය මග පෙන්වීම, සත්කාරක සේවා ප්‍රවර්ධනය කරමින් සංචාරක ආකර්ෂණීය ස්ථාන හඳුනාගෙන එකී ස්ථානවල යටිතල පහසුකම් වැඩි දියුණු කිරීම තුළින් මැදරට සංචාරක ක්ෂේත්‍රයේ වර්ධනයට ඉලක්කගත වැඩ කොටසක් ඉටු කරමින් පවතී. මේ සඳහා මෙම වසරේදී රේඛීය අමාත්‍යාංශයේ දායකත්වය ලබා ගැනීමට ද කටයුතු කරන ලදී.

පළාතේ රාජ්‍ය ආයතනවල මෙන්ම ජනපදවල ඉඩම් අයිතිය සුරක්ෂිත කිරීම උදෙසා ඉඩම් අයිතිය නිරවුල් කිරීමටත්, රාජ්‍ය ආයතනවලට අවශ්‍ය ඉඩම් ප්‍රමාණයක් මුදල් ගෙවා අත්පත්කර ගැනීමටත් මෙම වර්ෂයේදී හැකි වූ අතර ජනපද වාසීන්ගේ යටිතල පහසුකම් සංවර්ධනය කරන ලද අතර බදු ආදායම් රැස් කිරීම තුළින් අපේක්ෂිත ඉලක්ක කරා ළඟාවීමට හැකියාව ලැබුණි.

දැනුම මූලික කරගත් නවීන ලෝකයට මධ්‍යම පළාතේ ප්‍රජාව පෙළගස්වනු වස් පළාතේ පුස්තකාල කටයුතු සංවර්ධනයට අවශ්‍ය ව්‍යාපෘති ක්‍රියාත්මකව පවතින අතර පළාත පුරා විසිරී තිබෙන පුස්තකාල සංවර්ධනයට ඒකාබද්ධ වැඩසටහන් ක්‍රියාත්මක කිරීමට හැකිවිය.

පළාත් සභාවේ ඉදිකිරීම් කාර්යයන්වලට පමණක් නොව ජාතික මට්ටමින් පළාත තුළ ක්‍රියාත්මක කෙරෙන විශේෂිත සංවර්ධන ව්‍යාපෘතිවලට අවශ්‍ය පහසුකම් හා ඇස්තමේන්තු සකස් කරමින් එකී කර්මාන්ත ඉදිකරීමේදී අධීක්ෂණ කටයුතුවලට සක්‍රීය දායකත්වය ලබා දීමට මෙම වසරේදී ද හැකියාව ලැබුණි.

මෙම වසරේදී මේ හා විශාල වැඩ කොටසක් වසර තුළ ක්‍රියාත්මක කිරීමට උපදෙස් හා මෙහෙයවීම ලබාදුන් පළාතේ ආණ්ඩුකාරවර ගරු සුරංගනී චල්ලාවල මැතිණියත් විෂය භාර අමාත්‍යවරයා ලෙස දේශපාලන නායකත්වය සැපයූ ප්‍රධාන අමාත්‍ය ගරු සරත් ඒකනායක මැතිතුමාටත් අමාත්‍යාංශවල වැඩකටයුතු වෙනුවෙන් අතහිත දී කටයුතු කරනු ලැබූ පළාත් සභාවේ ගරු සභාපතිතුමා, ගරු අමාත්‍යතුමන්ලා, ගරු මන්ත්‍රීතුමන්ලා මෙන්ම විපක්ෂ සියළුම ගරු මන්ත්‍රීතුමන්ලා මන්ත්‍රීතුමියන්ලාට ද ගෞරවණීය ස්තූතිය පුදකරමි.

එසේම අමාත්‍යාංශයේ සමස්ථ කටයුතුවලදී පරිපාලනමය වශයෙන් සහය ලබාදුන් ප්‍රධාන ලේකම්තුමා, පළාත් සභාවේ අනෙකුත් අමාත්‍යාංශවල ලේකම්තුමන්ලා හා නියෝජ්‍ය ප්‍රධාන ලේකම්තුමන්ලා ඇතුළු සියලුම නිලධාරී මහත්ම මහත්මීන්ට ස්තූතිය පල කිරීමට මෙය අවස්ථාවක් කර ගනිමි.

වසර තුළ සැලසුම් කළ පරිදි අපේක්ෂිත අරමුණු හා ඉලක්ක කාර්යක්ෂමව හා ඵලදායීව ඉටුකර ගැනීමට කැපවී කටයුතු කරන ලද ප්‍රධාන අමාත්‍යාංශය හා අමාත්‍යාංශය සමග සම්බන්ධ වන සියළුම දෙපාර්තමේන්තු / ආයතනවල ප්‍රධානීන් ඇතුළු සමස්ථ කාර්ය මණ්ඩලයට මාගේ ප්‍රණාමය පිරි නමමි. එළඹෙන 2016 වර්ෂයේදී ප්‍රධාන අමාත්‍යාංශයේ වැඩකටයුතු සාර්ථක කර ගැනීමට ඔබ සැමගේ සහයෝගය අපේක්ෂා කරන අතර, ලබන්නාවූ 2016 නව වර්ෂය ඔබ සැමට සුභ නව වසරක් වේවායි ප්‍රාර්ථනා කරමි.

පී.බී. විජයරත්න

ලේකම්,

ප්‍රධාන හා අධ්‍යාපන අමාත්‍යාංශය,
මධ්‍යම පළාත් සභාව.

පටුන

	පිටු අංක
01. ප්‍රධාන අමාත්‍යාංශය	01 - 05
02. පළාත් අධ්‍යාපන දෙපාර්තමේන්තුව	06 - 20
03. පළාත් පාලන දෙපාර්තමේන්තුව	21 - 27
04. පළාත් ඉඩම් කොමසාරිස් දෙපාර්තමේන්තුව	28 - 30
05. පළාත් සමුපකාර සංවර්ධන දෙපාර්තමේන්තුව	31 - 33
06. පළාත් සංස්කෘතික කටයුතු දෙපාර්තමේන්තුව	34 - 38
07. පළාත් වෙළඳ, වාණිජ හා සංචාරක දෙපාර්තමේන්තුව	39 - 42
08. පළාත් ඉංජිනේරු සේවා දෙපාර්තමේන්තුව	43 - 45
09. පළාත් සමුපකාර සේවක කොමිෂන් සභාව	46 - 47
10. පළාත් පුස්තකාල සේවා මණ්ඩලය	48 - 50
11. ප්‍රජා පල සම්පාදන හා සහිතාරක්ෂක ඒකකය	51 - 52
12. පූර්ව ළමාවිය සංවර්ධන ඒකකය	53 - 56
13. රාජ්‍ය නොවන සංවිධාන	56 - 57



දිව්‍යම

"නැණ ගුණ පිරි පුරවැසියන්ගෙන් සපිරැණ
යහපාලනයක් තුළින් සෞභාග්‍යමත් මැදුරටක්"




මෙහෙවර

අධ්‍යාපනයේ ගුණාත්මක හා ප්‍රමාණාත්මක සංවර්ධනයක් ඇති කිරීමත්,
යහ පාලනයක් තුළින් ජනතාව තෘප්තිමත් වන්නාවූ
පළාත් පාලන පද්ධතියක් බිහි කිරීමත්,
රාජ්‍ය ඉඩම් පරිහරණ රටාවන් තුළින්
සංවර්ධනාත්මක ලෙස කළමනාකරණය කිරීමත්,
සියළු ජාතීන්ගේ අනන්‍යතාව සුරකින සංස්කෘතියක් බිහිකිරීමත්,
කාලීන වූ තාක්ෂණික දැනුම සංකලනය කිරීමෙන්
ඉංජිනේරුමය නිර්මාණ බිහිකිරීමත්,
සමූපකාර සංවර්ධනය තුළින්
මැදුරට ජනතාවගේ ආයෝජන සහයෝගීතාව වර්ධනය කිරීමත්,
තරගකාරී වෙළඳපළ තුළ පාරිභෝගික අයිතීන් ආරක්ෂා කිරීමත්,
ඒ තුළින් ආර්ථික සංවර්ධනයක් ඇති කිරීමත් හා විනය ගරුක,
සදාචාරවත් පුරවැසියන්ගෙන් සපිරි
අභිමානවත් ආකර්ශණීය මැදුරටක් කරා මෙහෙයවීම.



අමාත්‍යාංශය යටතේ ක්‍රියාත්මක වන දෙපාර්තමේන්තු හා
ව්‍යවස්ථාපිත ආයතන



අමාත්‍යාංශයේ උපදේශක කාරක සභාවේ සංයුතිය



ගරු ප්‍රධාන අමාත්‍ය
සරත් ඒකනායක මැතිතුමා



ගරු පළාත් සභා මන්ත්‍රී
සුනිල් අරච්ඡාග මැතිතුමා



ගරු පළාත් සභා මන්ත්‍රී
ඒ. එම්. ඒ. මානෙල් ඛණ්ඩාර මැතිතුමා



ගරු පළාත් සභා මන්ත්‍රී
ඩී. නිමල් පියතිස්ස මැතිතුමා



ගරු පළාත් සභා මන්ත්‍රී
කනපති කනගරාජ මැතිතුමා



ගරු පළාත් සභා මන්ත්‍රී
අශෝක ජගත් විජේනායක මැතිතුමා



ගරු පළාත් සභා මන්ත්‍රී
චානක අභිලාෂපෙරේර මැතිතුමා



ගරු පළාත් සභා මන්ත්‍රී
එස්. සනාසිවම් මැතිතුමා



ගරු පළාත් සභා මන්ත්‍රී
රෝහණ ඛණ්ඩාරනායක මැතිතුමා



ගරු පළාත් සභා මන්ත්‍රී
එස්. එම්. පද්මලාල් ද අල්විස් මැතිතුමා



ගරු පළාත් සභා මන්ත්‍රී
පී. එම්. එම්. පියසිරි මැතිතුමා



ගරු පළාත් සභා මන්ත්‍රී
එස්. සිරිදරන් මැතිතුමා



ගරු පළාත් සභා මන්ත්‍රී
ඒ.එල්.එම්. උවයිස් මැතිතුමා

අමාත්‍යාංශයේ අධීක්ෂණ මන්ත්‍රීතුමන්ලාගේ සංයුතිය

1. ගරු සුනිල් අරච්ඡාග මන්ත්‍රීතුමා
2. ගරු ඩී. නිමල් පියතිස්ස මන්ත්‍රීතුමා
3. ගරු ඒ. එල් .එම්. උවයිස් මන්ත්‍රීතුමා
4. ගරු ඒ. එම්. ඒ. මානෙල් ඛණ්ඩාර මන්ත්‍රීතුමා
5. ගරු කනපති කනගරාජ මන්ත්‍රීතුමා
6. ගරු එස්. ශ්‍රීධරන් මන්ත්‍රීතුමා
7. ගරු අශෝක ජගත් විජේනායක මන්ත්‍රීතුමා

මධ්‍යම පළාත් ප්‍රධාන අමාත්‍යාංශයේ උපදේශක කාරක සභාවට
මෙම වර්ෂයේ ඉදිරිපත්වූ ගැටළු / අදහස්/ යෝජනා අනුව ක්‍රියාවට නංවන ලද ප්‍රධාන කාර්යයන්.

අධ්‍යාපන

- ✧ මාතලේ සිරිමාවෝ ඛණ්ඩාංකයක ආදර්ශ විද්‍යාලයේ සිසු නඳබදයට විසඳුමක් ලෙස 6 වන ශ්‍රේණියේ සමාන්තර පාඨ සංඛ්‍යාව 03 සිට 04 දක්වා වැඩිකිරීම.
- ✧ දුෂ්කර පාසල්වලට ජල පහසුකම් ලබාදීම සඳහා ස්වේච්ඡා සංවිධානවලට අවස්ථාව ලබාදීම (උදාහරණ : සිංහ සමාජය මගින් පාසල් සඳහා ජල ටැංකි ලබාදීම)
- ✧ පාසල් 1000 වැඩසටහන යටතේ ද්විතීක පාසලක් ලෙස ආරම්භ කළ නෝර්විඩ් විදුහලේ ප්‍රාථමික අංශය ඉඩකඩ ප්‍රමාණවත් නොවන බැවින් ද්විතීක පාසලේ වෙනම ගොඩනැගිලි දෙකක ස්ථාපිත කිරීම.
- ✧ සි/ස අධ්‍යාපන සේවකයන්ගේ සමූපකාර සකසුරුවමිකම් සහ ණය දෙන සමිතියට එහි සාමාජික ප්‍රජාවගේ සාමාජික මුදල් හා ණය වාරික මාසිකව කලාප අධ්‍යාපන කාර්යාල මගින් අයකර යැවීම විධිමත් කිරීම.
- ✧ නායයෑමේ තර්ජනයට ලක්වූ පාසල් වෙනුවෙන් නව ඉඩම් අත්කරගැනීම ගොඩනැගිලි ඉදිකිරීම.
- ✧ මහනුවර අධ්‍යාපන කලාපයේ ගලන දෙමළ ප්‍රාථමික විදුහල ස්ථාපිත කිරීමට අදාළ කටයුතු විධිමත් කිරීම.
- ✧ හයිෆෝර්ස්ට් දෙමළ විද්‍යාලයේ ඉඩම පවරා ගැනීමට කටයුතු කරන ලෙස කලාප අධ්‍යාපන අධ්‍යක්ෂ (වලපනේ අධ්‍යාපන කාලපය) වෙත දන්වා යැවීම.

පළාත් පාලන

- ✧ පළාත් පාලන ආයතන සතු පොදු වෙළඳපොළ, සුපිරි වෙළඳපොළ, සති පෙළ හා සභාව සතු අනිකුත් කඩකාමර බදුදීමට අදාළව දැනට පවතින චක්‍රලේඛයේ සංශෝධිත චක්‍රලේඛ කෙටුම්පත අනුමත කිරීම.
- ✧ දිගුකලක් පුරප්පාඩුව පැවති පළාත් පාලන ආයතනවල නිලධාරීන් පත්කිරීමේ කාර්ය රාජ්‍ය සේවා කොමිෂන් සභාවට දන්වා ඉටුකර ගැනීම.
- ✧ පළාත් පාලන ආයතනවල බැකෝ යන්ත්‍ර අදාළ බල ප්‍රදේශයේ සංවර්ධන ව්‍යාපෘති ක්‍රියාත්මක කිරීමේදී සහනදායී ගාස්තු යටතේ යොදවා ගැනීම.
- ✧ පුරුනැගුම ව්‍යාපෘතිය යටතේ මිනිසේ ප්‍රාදේශීය සභාවේ ඉහළ මාලයය හා වහලය සකස් කිරීමේ කටයුතු විධිමත් කිරීම.

සංචාරක

- ✧ මාතලේ රිච්ස්ටන් නැරඹීම සඳහා පැමිණෙන දේශීය හා විදේශීය සංචාරකයන්ට පහසුකම් සැපයීම හා මධ්‍යම පළාත් සභාවට විශාල ආදායමක් ලබා ගැනීමට හැකිවන පරිදි ව්‍යාපෘති වාර්තා හා සැලසුම් සකස් කර ප්‍රතිපාදන ලබා ගැනීම සඳහා රේඛීය අමාත්‍යාංශ දැනුවත් කිරීම
- ✧ නුවරඑළිය වික්ටෝරියා උද්‍යානය හා අවට ප්‍රදේශයේ සංචාරක ආකර්ෂණයට භාගිවන ආකාරයෙන් අවිධිමත් කඩකාමර ඉදිකිරීම හා අපවිත්‍රතාවය සමබන්ධව අදාළ පාර්ශව දැනුවත් කර විධිමත් කිරීම.
- ✧ නුවරඑළියේ ග්‍රෙගරි වැව ආශ්‍රිත පරිශ්‍රයේ සංචාරකයන්හට පහසුකම් සැලැස්වීම සම්බන්ධව අදාළ ආයතන සමග එක්ව කටයුතු කිරීම.
- ✧ මහනුවර නගරයේ ස්ථාපිත සංචාරක තොරතුරු මධ්‍යස්ථානය ඉදිරියේදී විධිමත්ව පවත්වාගෙන යාමට කටයුතු කිරීම.

ඉඩම්

- ✧ නුවරඑළිය සිතාඑළිය ප්‍රදේශයේ මිපිළිමාන පාසල සහ මෙම ප්‍රදේශවල පදිංචි ප්‍රජාව ඉඩම් ඔප්පු නොමැතිවීම හේතුවෙන් මෙම ඉඩම්වලින් ඉවත්කිරීමට අදාළ අංශ කටයුතු කරන බව සාකච්ඡා විය. මෙම ඉඩම් එම ප්‍රජාවට ලබාදීම සඳහා අදාළ අංශ දැනුවත් කිරීම.

සමූපකාර

- ✧ රාජ්‍ය සේවකයින්ගේ වැටුප් වැඩිකිරීමට සාපේක්ෂව සමූපකාර සේවක කොමිෂන් සභාවේ සේවකයින්ගේ ද වැටුප් වැඩිකිරීමේ නව වැඩපිළිවෙළක් සකස් කළ යුතු බවට තීරණය වීම.
- ✧ නුවරඑළියේ සමූපකාර සමිතිය මගින් පටිටිපොළ නිවාඩු නිකේතනයේ සංවර්ධන කටයුතු 2016 වර්ෂයේ නිම කිරීමට කටයුතු යෙදීම.

පුස්තකාල

- ✧ පුස්තකාලවල කටයුතු සිදුකිරීමේදී නවීන තාක්ෂණ ක්‍රමවේදයන් භාවිතා කිරීම සම්බන්ධව පුස්තකාල සේවා මණ්ඩලය මගින් විධිමත් පුහුණුකරුවන් ලබාදීම.

නීති හා පරිපාලන කටයුතු

- ✧ පළාත් සමූපකාර දෙපාර්තමේන්තුවේ කටයුතු වඩා විධිමත් කිරීමට සංශෝධිත ප්‍රඥප්තියක් සකස් කිරීම.
- ✧ මුල් ළමාවිය සංවර්ධන පස් අවුරුදු සංයුක්ත සැලැස්ම සකස්කර අවසන් කිරීම.
- ✧ මධ්‍යම පළාතේ මුල් ළමා විය සංවර්ධන ඒකකයට අදාළ ප්‍රඥප්තිය අනුමත කර ගැනීම.
- ✧ මොරගහකන්ද ව්‍යාපෘතිය යටතේ ලග්ගල පල්ලේගම නවගුරුවෙල ප්‍රදේශය ආශ්‍රිතව ඉදි කරනු ලැබූ සභාවට අයත් ආයතන ගොඩනැගිලි විධිමත්ව පවත්වාගෙන යාමට කටයුතු කිරීම.
- ✧ ප්‍රධාන හා අධ්‍යාපන අමාත්‍යාංශයේ ඉදිකිරීම් කටයුතු විධිමත් කිරීම සඳහා ඉංජිනේරු සේවා ඒකකයක් වෙනම පවත්වාගෙන යාමට නිර්දේශිත යෝජනා ඉදිරිපත් කිරීම.
- ✧ පෙර පැවති ප්‍රජාපල හා සනිපාරක්ෂක ව්‍යාපෘතියේ කටයුතු අඛණ්ඩව ඉදිරියට පවත්වාගෙන යාම සඳහා ප්‍රජාපල හා යටිතල පහසුකම් සංවර්ධන ඒකකයක් අමාත්‍යාංශය තුළ ස්ථාපිත කිරීම.